

अमीरा अरशद का 0.1 अंक से रोमांचक स्वर्ण

► ट्रेप में जुहेर खान का पहला सीनियर खिताब
► नई दिल्ली में पुरुष ट्रेप में यूपी के जुहेर ने दिखाया दम

भोपाल/नई दिल्ली, 02 जनवरी. हरियाणा की अमीरा अरशद ने दबाव में शानदार संयम दिखाते हुए भोपाल स्थित मध्य प्रदेश राज्य शूटिंग अकादमी में आयोजित 68वीं राष्ट्रीय शूटिंग चैंपियनशिप प्रतियोगिता के 10 मीटर एयर राइफल महिला फाइनल में नाटकीय अंदाज में स्वर्ण पदक अपने नाम किया। अमीरा ने रेलवे की राजश्री अनिलकुमार संचेती को महज

0.1 अंक के बेहद करीबी अंतर से पछाड़ते हुए शीर्ष स्थान हासिल किया। अमीरा ने फाइनल में 251.9 अंक जुटाए, जबकि संचेती 251.8 अंकों के साथ रजत पदक पर रही। छत्तीसगढ़ की प्रांजु श्री सोमानी ने 230.5 अंकों के साथ कांस्य पदक जीता। फाइनल में तिलोत्तमा सेन (208.9) चौथे स्थान पर रही, जबकि काजल कुमारी (187.9), साक्षी सुनील पंडेकर (166.2) और हरियाणा की रमिता (145.1) क्रमशः अगले स्थानों पर रही। क्वालिफिकेशन दौर में प्रेरणा पद्माकर मोरे ने 632.5 अंकों के साथ शीर्ष स्थान हासिल किया था, लेकिन फाइनल में वह आठवें स्थान पर रही।

प्रांजु श्री सोमानी ने भी 632.5 अंकों के साथ क्वालिफिकेशन में संयुक्त रूप से पहला स्थान पाया था, जबकि अमीरा ने 631.5 अंकों के साथ चौथे स्थान से फाइनल में प्रवेश किया। दिन के दूसरे सत्र में नई दिल्ली के डॉ. कर्णी सिंह शूटिंग रेंज में आयोजित 68वीं एनएससीसी (शॉटगन) प्रतियोगिता में उत्तर प्रदेश के जुहेर खान ने पुरुष ट्रेप स्पर्धा में स्वर्ण पदक जीतकर अपना पहला सीनियर राष्ट्रीय खिताब अपने नाम किया। जुहेर ने फाइनल में 43 हिट्स के साथ शीर्ष स्थान हासिल किया। उत्तराखंड के शपथ भारद्वाज ने 40 हिट्स के साथ रजत पदक जीता।

सिडनी टेस्ट के बाद उस्मान ख्वाजा का संन्यास

एशेज के अंतिम टेस्ट के साथ 15 साल लंबे टेस्ट कैरियर पर लगेगा विराम

87 मैचों में 6206 रन बनाए

सिडनी, 02 जनवरी. ऑस्ट्रेलिया के अनुभवी सलामी बल्लेबाज उस्मान ख्वाजा ने घोषणा की है कि वह सिडनी क्रिकेट ग्राउंड पर एशेज सीरीज के पांचवें और अंतिम टेस्ट के बाद अंतरराष्ट्रीय क्रिकेट से संन्यास ले लेंगे। 39 वर्षीय ख्वाजा अपने टेस्ट कैरियर का समापन उसी मैदान पर करेंगे, जहां से उनका कैरियर शुरू



वह कई बार संन्यास पर विचार कर चुके थे

एडिलेड टेस्ट के लिए चुना न जाना शायद भरे लिए इशारा था कि अब आगे बढ़ने का समय आ गया है, उन्होंने कहा। ख्वाजा ने यह भी खुलासा किया कि पिछले दो वर्षों में वह कई बार संन्यास पर विचार कर चुके थे और उन्होंने इस बारे में ऑस्ट्रेलिया के मुख्य कोच एंड्रयू मैकडोनाल्ड से भी खुलकर बातचीत की थी। ख्वाजा ने कहा, मैंने उनसे साफ कहा था कि अगर किसी भी समय आना चाहते हैं कि मैं संन्यास ले लूँ, तो मैं तुरंत तैयार हूँ। मैं अपने लिए नहीं रुका था।

हुआ था और जहां से उन्होंने दूसरी बार खुद को साबित कर ऑस्ट्रेलियाई टीम में स्थायी जगह बनाई थी। ख्वाजा अपने आखिरी टेस्ट में 87 मैचों में 6206 रन, 16 शतक और 27 अर्धशतकों के साथ उतरेंगे। उन्होंने सिडनी क्रिकेट ग्राउंड के प्रेस रूम में अपने परिवार की मौजूदगी में यह घोषणा करते हुए कहा कि वह इस फैसले के बारे में काफी समय से सोच रहे थे।

सोजर्ड बने महिला हॉकी टीम के कोच


नयी दिल्ली, 02 जनवरी. हॉकी इंडिया ने शुक्रवार को सोजर्ड मारिन को भारतीय महिला हॉकी टीम का मुख्य कोच नियुक्त किया।

यह डच कोच टोक्यो ओलंपिक खेलों में ऐतिहासिक प्रदर्शन के बाद भारतीय टीम में वापसी कर रहे हैं, जहां टीम ने 36 से अधिक सालों में इस चार साल के स्पर्धा में केवल दूसरी बार हिस्सा लेते हुए चौथा स्थान हासिल किया था। मारिन को एनालिटिकल कोच के तौर पर मंटियास विला का समर्थन करेंगे। विला अर्जेंटीना के पूर्व मिडफील्डर हैं, जिन्होंने 1997 में अंतरराष्ट्रीय हॉकी में पदार्पण किया था और उन्होंने अर्जेंटीना के लिए सिडनी ओलंपिक 2000 और



अपनी नियुक्त को लेकर मारिन ने कहा, वापस आकर बहुत अच्छा लग रहा है। 14.5 साल बाद, मैं नई ऊर्जा और एक स्पष्ट विजन के साथ टीम के विकास में मदद करने और खिलाड़ियों को विश्व स्तर पर अपनी पूरी क्षमता हासिल करने में मदद करने के लिए वापस आया हूँ।

एथेंस ओलंपिक 2004 में हिस्सा लिया था। वह पिछले दो दशकों से कोचिंग से जुड़े हुए हैं। भारतीय हॉकी में डॉ. वेन लोम्बार्ड भी साइंटिफिक एडवाइजर और एथलेटिक परफॉर्मेंस के प्रमुख के तौर पर वापसी कर रहे हैं। उन्हें रोडेंट विला और सियारा विला, दोनों साइंटिफिक एडवाइजर के तौर पर सपोर्ट करेंगे। 2017 से 2021 के बीच ऐतिहासिक कार्यकाल के बाद भारत लौटने पर, जब भारतीय महिला टीम वर्ल्ड रैंकिंग में टॉप 10 में पहुंची थी। मारिन को पहली बड़ी चुनौती आठ मार्च से 14 मार्च 2026 तक हैदराबाद, तेलंगाना में होने वाले एफआईएच हॉकी महिला वर्ल्ड कप क्वालिफायर होंगे।



सिडनी टेस्ट में मैथ्यू पॉट्स को मिल सकता है खेलने का मौका

सिडनी, 02 जनवरी इंग्लैंड ने शनिवार से होने वाले एशेज सीरीज के आखिरी टेस्ट मैच के लिए 12 सदस्यीय टीम की घोषणा कर दी है। ऐसा माना जा रहा है इस टेस्ट में मैथ्यू पॉट्स को खेलने का मौका मिल सकता है। मैथ्यू पॉट्स इस टूर के दौरान इंग्लैंड की टीम का हिस्सा रहे हैं, लेकिन उन्हें खेलने का मौका नहीं मिला था। अब उन्हें 11वां मैच खेलने का मौका मिल सकता है क्योंकि गस एटकिंसन चौथे टेस्ट में लगी हैमरिंग चोट के कारण टीम से बाहर हो गए हैं। उन्होंने

अपना आखिरी टेस्ट दिसंबर 2024 में न्यूजीलैंड के खिलाफ खेला था। टीम में शोएब बशीर को भी शामिल किया गया है। इंग्लैंड को उम्मीद है कि इस हफ्ते सिडनी क्रिकेट ग्राउंड में पिच सपाट होगी। स्टोक्स रिवार को मैच शुरू होने से पहले शनिवार को पिच को एक बार फिर देखने के बाद एकादश की घोषणा करेंगे। स्टोक्स आमतौर पर टेस्ट शुरू होने से 48 घंटे पहले टीम की घोषणा करने के लिए तैयार रहते हैं, लेकिन इस दौर पर हालात को लेकर आम अनिश्चितता के बीच वह अधिक सावधान है।

एक नजर में चोट के कारण हीथर वॉटसन ऑस्ट्रेलियन ओपन में नहीं खेलेंगी

मेलबर्न. ब्रिटेन की टेनिस खिलाड़ी हीथर वॉटसन चोटिल होने के कारण ऑस्ट्रेलियन ओपन में नहीं खेलेंगी। हीथर वॉटसन ने कहा है कि वह इस महीने होने वाले ऑस्ट्रेलियन ओपन में हिस्सा नहीं ले पाएंगी, लेकिन वह फरवरी के आखिर तक चोट से उबरकर वापसी कर लेंगी। 33 साल की वॉटसन अगस्त के आखिर से ग्लूट में टेंडन की समस्या के कारण प्रतिस्पर्धी टेनिस से बाहर हैं, यह उनके 17 साल के प्रोफेशनल कैरियर में पहली बड़ी चोट है। इस वजह से उनकी विश्व रैंकिंग 269 और ब्रिटिश रैंकिंग 9 हो गई है। उन्होंने आखिरी बार यूएस ओपन के क्वालिफाइंग राउंड के पहले राउंड में खेला था, जबकि एक जुलाई को विंबलडन में पहले राउंड में हार गई थीं। फ्लोरिडा से इंस्टाग्राम पर एक पोस्ट में, जहां वह विटर ट्रेनिंग में हिस्सा ले रही हैं, वॉटसन ने कहा कि वह जल्द ही एक्शन में लौटने का इंतजार कर रही हैं।



अबू धाबी नाइट राइडर्स एलिमिनेटर में जीता सुनील नारायण ने अपना जादू बिखेरा




दुबई, 02 जनवरी सुनील नारायण ने अपना जादू बिखेरा और अबू धाबी नाइट राइडर्स आईएल टी20 सीजन 4 के खिताब की दौड़ में बनी रही, उन्होंने गुरुवार को दुबई इंटरनेशनल स्टेडियम में एलिमिनेटर में दुबई कैपिटल्स को 50 रनों से हराकर आरामदायक जीत हासिल की। माइकल पेपर और फिल साल्ट के बीच शानदार ओपनिंग पार्टनरशिप के बाद, नाइट राइडर्स के गेंदबाजों ने यह

सुनिश्चित किया कि कैपिटल्स शुरुआती झटकों से उबर न पाएँ। नारायण, जेसन होल्डर और लियाम लिविंगस्टोन ने तीन-तीन विकेट लिए, लेकिन यह नारायण का जादू था जिसने डिफेंडिंग चैंपियन पर अहम वार किए। नाइट राइडर्स अब फाइनल में जगह बनाने के लिए शुक्रवार को शरजाह में क्वालीफायर 2 में एमआई अमीरात का सामना करेंगे।

डेजर्ट वाइपरस पहले ही एमआई अमीरात के खिलाफ क्वालीफायर 1 जीतकर रिवार के खिताबी मुकाबले में जगह बना चुकी है। पेपर ने लगातार दूसरा अर्धशतक लगाया, 49 गेंदों में 72 रन बनाए, जिसमें सात चौके और तीन छक्के शामिल थे। फिल साल्ट (34 गेंदों में 43 रन) के साथ सिर्फ 81 गेंदों में 122 रनों की ओपनिंग विकेट पार्टनरशिप ने टीम को आगे बढ़ाया।

श्रवी बंगाल टाइगर्स ने एसजी पाइपर्स को हराया

रांची./ श्रवी बंगाल टाइगर्स ने गुरुवार को महिला हीरो हॉकी इंडिया लीग 2025-26 के एक रोमांचक मुकाबले के शूटआउट में एसजी पाइपर्स को 4-3 से हराया। आज यहां खेले गये मुकाबले में निर्धारित समय में दोनों टीमों 3-3 से बराबरी पर थीं, जिसके बाद लालरमसियामी के सडन-डेथ गोल ने एक रोमांचक मुकाबले के बाद बोनस अंक पक्का किया। अमरिन्तना गोरजेल्सानी ने (छठे, 18वें) और लालरमसियामी ने (11वें) मिनट में टाइगर्स के लिए गोल किया, जबकि लोला रिपर ने (10वें, 60वें) और सुनेलिता टोपो (59वें) मिनट में एसजी पाइपर्स के लिए गोल दागे। टाइगर्स ने शुरूआती सर्कल एंटी के साथ आक्रामक शुरुआत की, लेकिन एस जी पाइपर्स ने दबाव को झेला।



यूथ सेलिंग चैंपियनशिप 4 से 10 जनवरी तक चेन्नई

चेन्नई. एसडीएटी 11वीं इंडिया इंटरनेशनल यूथ सेलिंग चैंपियनशिप 2026, भारत की सबसे लंबे समय तक चलने वाली और सबसे लगातार अंतरराष्ट्रीय यूथ सेलिंग रिंगाट, आज चेन्नई में एक हार्ड-प्रोफाइल प्रेस कॉन्फेंस में आधिकारिक तौर पर लॉन्च की गई है। यह चैंपियनशिप, तमिलनाडु सेलिंग एसोसिएशन (टीएसएसए) की एक इंटेलिजेंट प्रॉपर्टी है, जो 4 से 10 जनवरी के इन्टेलिजेंट प्रॉपर्टी पर होगी, जिसमें 13 देशों के 117 रजिस्टर्ड नाविक पांच एलिट यूथ बलास - 420, 29इआर (लड़के और लड़कियों की स्किफ), आईएसए 4 (लड़के और लड़कियों की डिगी), ऑट्टिमिस्ट (लड़के और लड़कियों), और यूथ विंडसर्फिंग (लड़के और लड़कियों) में प्रतिस्पर्धा करेंगे।



मोदी-योगी करेंगे सीनियर नेशनल वॉलीबॉल महाकुंभ का उद्घाटन

वाराणसी, 02 जनवरी धर्म और संस्कृति की नगरी काशी अब खेल की दुनिया में नया इतिहास रचने को तैयार है। सिगरा स्थित नवनिर्मित डॉ संपूर्णानंद स्पोर्ट्स स्टेडियम में चार जनवरी से 11 जनवरी तक 72वीं सीनियर नेशनल वॉलीबॉल चैंपियनशिप का भव्य आयोजन होने जा रहा है। काशी के इतिहास में यह पहली बार है जब इतने बड़े स्तर की नेशनल चैंपियनशिप आयोजित हो रही है। इस ऐतिहासिक प्रतियोगिता का वचुंअल उद्घाटन प्रधानमंत्री नरेंद्र मोदी करेंगे, जबकि मुख्यमंत्री योगी आदित्यनाथ भौतिक रूप


से उपस्थित रहकर खिलाड़ियों का उत्साहवर्धन करेंगे। उद्घाटन सत्र में उत्तर प्रदेश वॉलीबॉल एसोसिएशन के अध्यक्ष एवं उपमुख्यमंत्री ब्रजेश पाठक विशिष्ट अतिथि के रूप में मौजूद रहेंगे। आयोजन समिति की उच्चस्तरीय बैठकों में तैयारियों को अंतिम रूप दिया जा रहा है। आयोजन समिति के अध्यक्ष एवं महापौर अशोक कुमार तिवारी स्वयं व्यवस्थाओं की कमान संभालकर निगरानी कर रहे हैं। शुक्रवार को उन्होंने पार्षदों एवं भाजपा कार्यकर्ताओं को बैठक बुलाकर तैयारियों की समीक्षा की।

21 जनवरी से शुरू होगी संतोष ट्राफी

नयी दिल्ली. 79वीं राष्ट्रीय फुटबॉल चैंपियनशिप संतोष ट्राफी 2025-26 असम के ढकुआखाणा और सिलापाथर देश भर की 12 फुटबॉल टीमों के बीच 21 जनवरी से आठ फरवरी तक खेले जायेंगी। अखिल भारतीय फुटबॉल महासंघ ने इस महीने शुरू होने वाली संतोष ट्राफी के फाइनल ड्रा की घोषणा की है। इस चैंपियनशिप में शामिल 12 टीमों को ए और बी ग्रुप में बांटा गया है। ए ग्रुप में असम, पश्चिम बंगाल, तमिलनाडु, उत्तराखंड, नागालैंड और राजस्थान है। जबकि ग्रुप बी में केरल, सर्विसेज, पंजाब, ओडिशा, रेलवे और मेघालय है।

सफेद-बॉल दौरा सितंबर के लिए रीशेड्यूल

ढाका, 02 जनवरी बंगलादेश क्रिकेट बोर्ड ने शुक्रवार को घोषणा की कि वे अगस्त-सितंबर 2026 में तीन मैचों की वनडे सीरीज और उतने ही टी20 के लिए भारत की मेजबानी करेंगे। बीसीबी क्रिकेट ऑपरेशन के इंचार्ज शहरयार नफ्रीस ने क्रिकबज को बताया, बांग्लादेश और भारत के बीच जो सीरीज पहले स्थगित कर दी गई थी, उसे रीशेड्यूल कर दिया गया है। भारतीय टीम अब 28 अगस्त को आने वाली है, जिसमें वनडे मैच 1, 3 और 6 सितंबर को खेले जाएंगे। टी20 मैच 9, 12 और 13 सितंबर को खेले जाएंगे, जिसके बाद पड़ोसी देश वापस घर लौट जाएंगे।



बीसीबी ने शुक्रवार को 2026 सीजन के लिए बांग्लादेश के घरेलू अंतरराष्ट्रीय कार्यक्रम की घोषणा की, जिसमें कैलेंडर में तीनों फॉर्मेट में पाकिस्तान, न्यूजीलैंड, भारत, ऑस्ट्रेलिया और वेस्टइंडीज के खिलाफ द्विपक्षीय सीरीज शामिल हैं। बीसीबी ने एक बयान में कहा,

पुष्टि किया गया कार्यक्रम बांग्लादेश में अंतरराष्ट्रीय क्रिकेट से भरे सीजन को सुनिश्चित करता है, जिससे देश भर के समर्थकों को घर पर टॉप-लेवल क्रिकेट देखने का अवसर मिलेगा, जबकि मैच स्थलों का विवरण उचित समय पर घोषित किया जाएगा।

रोमांचक मुकाबलों जॉर्बा सुपर किंग्स ने डरबन को हराया, न्यू ईयर मुकाबले में वांडरर्स में इतिहास रचा

एसए20 में पहली बार सुपर ओवर का रोमांच

जोहान्सबर्ग, 02 जनवरी. नए साल 2026 की शुरुआत एसए20 लीग के इतिहास में सबसे रोमांचक मुकाबलों में से एक के साथ हुई, जब वांडरर्स स्टेडियम में जॉर्बा सुपर किंग्स और डरबन सुपर जायंट्स के बीच खेला गया मैच पहली बार सुपर ओवर तक पहुंचा।



हासिल कर लिया. नियमित 20 ओवर के खेल में दोनों टीमों ने 205 रन बनाए। आखिरी गेंद पर विकेटकीपर डोनेवन फरेरा द्वारा इथन बांश को रन आउट किए जाने के साथ ही स्टेडियम में मौजूद दर्शक झूम उठे और मुकाबला सुपर ओवर में चला गया। एसए20 के इतिहास में यह पहला मौका था जब किसी मैच का फैसला सुपर ओवर में हुआ। सुपर ओवर में गेंदबाजी की जम्मेदारी जॉर्बा सुपर किंग्स की ओर से रिचर्ड ग्लोसन ने संभाली। पहली ही गेंद पर एवन

जोन्स का कैच लॉन्ग-ऑफ पर छूट गया, लेकिन इसके बाद ग्लोसन ने शानदार संयम दिखाया। उन्होंने बाकी पांच गेंदों पर रन रोकते हुए डरबन सुपर जायंट्स को सिर्फ पांच रन पर सीमित कर दिया। अंतिम गेंद पर जोन्स रन आउट हो गए, जिससे सुपर जायंट्स दबाव में आ गई। छोटे से लक्ष्य का पीछा करते हुए जॉर्बा सुपर किंग्स ने कोई गलती नहीं की। राइली रूसो ने नूर अहमद को गेंदों पर दो चौके लगाकर टीम को सुपर ओवर में आसान जीत दिला दी।

इस जीत के साथ सुपर किंग्स ने लगातार तीसरी जीत दर्ज की और टूर्नामेंट की एकमात्र अपराजित टीम बन गई। इससे पहले नियमित मुकाबले में जॉर्बा सुपर किंग्स ने 205/4 का मजबूत स्कोर खड़ा किया। अमेरिकी अंतरराष्ट्रीय खिलाड़ी शुभम रंजन ने एसए20 का पहला अर्धशतक जड़ते हुए 31 गेंदों में नाबाद 50 रन बनाए। उनकी पारी में चार चौके और दो छक्के शामिल थे। रंजन ने डोनेवन फरेरा के साथ सिर्फ 16 गेंदों में नाबाद 49 रनों की तूफानी साझेदारी की। फरेरा ने 10 गेंदों में नाबाद 33 रन बनाए, जिसमें एक चौका और चार छक्के शामिल थे।

